

УДК 09/2-23

*Н.Г. Гәрәева***КАЗАН КОЛЛЕКЦИЯЛӘРЕНДӘ  
УРТА АЗИЯДӘ КҮЧЕРЕЛГӘН КУЛЬЯЗМА КОРЪӘННӘР**

Согласно актуальным на ноябрь 2023 года данным инвентарного учёта в собраниях арабографичных рукописей Казани хранится более 280 списков Корана, датируемых XVII – началом XX века. Среди них выявлено четырнадцать рукописей Корана, в основном привезённых татарскими шакирдами после учёбы в Бухаре и Самарканде. Десять рукописей содержат полный текст Корана. С художественной точки зрения к наиболее интересным рукописям относятся четыре полнотекстовых списка и один список с утратами текста. Классическое оформление имеют три рукописи: две из собрания Научной библиотеки Казанского университета и один из Национального музея Республики Татарстан. Две рукописи этих же собраний явно имеют общие особенности оформления (в декоре и почерке), но индо-афганский список Национального музея выделяется качеством исполнения, а университетский выполнен в подражание этой традиции письма.

**Ключевые слова:** Казанские собрания списков Корана, Средняя Азия, каллиграфия, маргиналии, декор, ‘унван, золочение, орнамент, тасмийа, сура, аят, джуз.

According to current data (actual to November 2023) of the acquisitions inventories Kazan collections of Arabic manuscripts contain more than 280 copies of the Qur’an, dated from the 17<sup>th</sup> to the beginning of the 20<sup>th</sup> centuries. Among them there are fourteen manuscripts of the Qur’an which were mainly brought by Tatar shakirds to their homes after studying in Bukhara and Samarkand. Ten manuscripts contain the complete text of the Qur’an. From an artistic point of view, the most interesting manuscripts present four full-text items and one copy with losses in text. Three manuscripts have a classical decoration: two from the collection of the Scientific Library of Kazan University and one from the National Museum of the Republic of Tatarstan. The two manuscripts of the same collections clearly have common features in decoration and handwriting but the Indo-Afghan copy of the National Museum stands out for the quality of its execution and the university one is made in imitation of this tradition of writing.

**Key words:** Kazan collections of copies of the Qur’an, Central Asia, calligraphy, marginalia, decor, ‘unwan, gilding, ornament, tasmiyyah, surah, ayah, djuz.

**К**азанда утыз меннән артык гарәп язучы мөселман кулъязмалары тупланган. Бу мирасның төп өлеше биш фәнни үзәктә саклана: Казан (Идел буе) федераль университетының кулъязмалар һәм сирәк китаплар бүлегендә (КФУ ЛФК КСКБ), Татарстан Фәннәр академиясе Г. Ибраһимов исемендәге Тел, әдәбият һәм сәнгать институтының Язма мирас үзәгендә (ТӘҺСИ ЯМУ), Татарстан Республикасы Милли китапханәсенә кулъязмалар һәм сирәк китаплар бүлегендә (ТР МК КСКБ), Татарстан Республикасы Дәүләт архивында (ТР ДА). Гарәп

язулы кулъязмалар, азрак күләмдә булса да, Татарстан Республикасы Милли музеенда (ТР ММ), Россия Фәннәр академиясе Казан фәнни үзәге Үзәк китапханәсендә (РФА КФҮ ҮК), «Казан Кремле» Дәүләт тарих, архитектура һәм сәнгать музей-тыюлыгында, Татарстан Республикасы Дәүләт сынлы сәнгать музеенда һәм шулай ук шәхси китапханәләрдә<sup>1</sup> бар. Санап үтелгән оешмалардагы материалларның саны соңгы еллардагы археографик экспедицияләрдә табылган һәм әле эшкәртелеп, исәпкә кертелергә өлгермәгән табышлар хисабына даими арта тора<sup>2</sup>.

Казандагы бүгенге төп кулъязма коллекцияләр 1960 елдан башлап, ел саен, Татарстан районнарына гына түгел, хәтта элеккеге СССРның (нигездә, РСФСРның), аннан Россия Федерациясенә тартарлар төпләнеп яшәгән төрле төбәкләренә оештырылган археографик экспедицияләр эшчәнлегенә нәтижәсендә тупланган. Казан университеты һәм Г. Ибраһимов исемендәге Тел, әдәбият һәм сәнгать институты экспедицияләренә даими һәм системалы рәвештә оештыра килә. 1990 еллардан, университет белән бергә, Татарстан Милли китапханәсе хезмәткәрләре дә экспедицияләргә чыга башлый. Хәзерге вакытта исә фәкать Татарстан Республикасы Фәннәр академиясе Г. Ибраһимов исемендәге Тел, әдәбият һәм сәнгать институты гына фәнни экспедицияләр оештыруын дәвам итә.

Яңа кулъязма коллекцияләр туплануда археографик экспедицияләренң ярдәме зур булды, Казан федераль университеты һәм Г. Ибраһимов исемендәге Тел, әдәбият һәм сәнгать институты фондларында гарәп телле кулъязма һәм басма китапларның саны бермәбер артты. Әмма соңгы чор тупланмаларының үзәген татар интеллектуаллары һәм китап сөючеләренә шәхси китапханәләрендәге кулъязма китаплар тәшкил итә. Алар – XVIII–XIX гасырларда мәшһүр гаиләләренң берничә буыны тарафыннан жыелган мирас. 1920 елларда шундый китапханәләренң күбесе Үзәк Көнчыгыш китапханәсендә сакланса, 1930 елларда Казандагы бер төркем дәүләт учреждениеләре үзгәртелеп, янадан формалаштырылганнан соң, кулъязмалар Казан университеты китапханәсенә тапшырыла. Археографик экспедицияләр оештырыла башлаганчы, университет китапханәсендә чама белән өч мең ярым гарәп язулы кулъязма кодекс исәпләнгән.

Өлеге мәкаләбездә Татарстан Фәннәр академиясе тупланмаларында, Казан федераль университеты, Милли музей, Россия Фәннәр академиясе Үзәк фәнни китапханәсендә, «Казан Кремле» музей-тыюлыгында саклана торган кулъязма Корьәннәргә күзәтү ясала. Аларның саны 280гә җитә. Өлеге кулъязмаларның иң зур күпчелеге – Корьәннәң шәхси куллану өчен башкарылган татар нөсхәләре. Аларда текст язганда төп игътибар, хәтта каллиграфия күзлегеннән

<sup>1</sup> Фольклорчы галим Нәкый Исәнбәт (1899–1992) коллекциясеннән кала, алар сирәк һәм санаулы нөсхәләр булып исәпләнә.

<sup>2</sup> КФУ ЛФК КСКБ (15 мең сакл. бер.), ТӘҺСИ ЯМУ (8 меңнән артык сакл. бер.), ТР МК КСКБ (9 меңнән артык сакл. бер.).

караганда да, бизәлешкә түгел, ә юллар арасында *тәжвид* кагыйдәләрен жентекле күрсәтүгә, шулай ук текст язылган битнең ягында калган буш урыннарда Корьән текстының бүленеш (кодификация) билгеләрен куеп чыгуга (сүрә, аятытән тыш), сәждә һәм рөкүгь урыннарын күрсәтүгә бирелә. Чөнки боларның барысы да – Корьәнне укыганда үтәлергә тиешле кагыйдәләр.

Шул ук вакытта әлеге 280 нөсхә арасында Урта Азия һәм Якын Көнчыгыш кулъязмалары да бар. Аларны, гадәттә, Бохара яки Сәмәркандта белем алган шәкертләр яисә Истанбулга, Каһирә, Мәккә, Мәдинә кебек шәһәрләргә барган, хаж кылган кешеләр алып кайта торган булган. XIX гасыр урталарына таба Казанда китап сәүдәсе жайга салына, бу чорда китап сатучы сәүдәгәрләр аша кулъязма һәм басма китапны заказ белән дә, соңрак исә Урта Азия, Әфганстан (Кабул, Гират), Һиндстан (Лахор) һәм Якын Көнчыгыштан (Каһирә, Бэйрут) һ.б. жириләрдән почта юлы белән дә кайтартып булган.

Казан коллекциясендә Урта Азия Корьән нөсхәләре күп булмаса да, алар үзенчәлекле текст бизәлешенәң региональ традицияләрен аңлау, өйрәнү өчен яхшы үрнәк булып тора.

Бүгенге көндә Казан жыелмалары арасында ундүрт кулъязма Корьәннең Мавәраэннәһердән<sup>1</sup> булуы ачыкланды.

Татарстан Фәннәр академиясе Г. Ибраһимов исемендәге Тел, әдәбият һәм сәнгать институтының Язма мирас үзеге фондларында Корьәннең 200 дән артык нөсхәсе саклана, шуларның бишесе – Урта Азиядән. Алар арасында *Һәфтияк* (39 нчы фонд, сакл. бер. 232) – Институт тупланмаларына 1962 елда археограф галим Сәет Вахидинен (1887–1938) шәхси коллекциясе белән кергән. Бу кулъязманың тексты өстендә эш тәмамланмыйча калган. Сүрәләреннән исемнәре язылмаган, Корьәннең алдагы сүрәләреннән булган «Бәкара» сүрәсеннән беренче аятыләре китерелмәгән, «Фатиха» сүрәсеннән соң «Ясин» сүрәсе килгән. Мәһжан Шәфигуллин коллекциясеннән XVIII гасыр ахыры – XIX гасыр башына караган тулы текстлы ике нөсхәнең берсе Институтка 1974 елда Ш. Мәржани мәчетеннән кабул итеп алынган (39 нчы фонд, сакл. бер. 377). Бу кулъязмада икенче *жүздән* соң килә торган һәрбер *жүзнен* башы караңгы кызыл, сирәгрәк, жирән төстәге нокталар белән аерымланган.

Икенче нөсхәне (39 нчы фонд, сакл. бер. 2044) 1978 елда Институт тарафыннан оештырылган археографик экспедиция вакытында Бөгелмә шәһәре мәчетеннән алып кайтканнар. Сыйфатлы *нәсех* язуы белән башкарылган бу нөсхәдә Корьән тексты кара һәм кызыл төсләрдән торган, алтын йөгертелгән өч кат сызыклы кысага алынган. «Фатиха» һәм «Бәкара» сүрәләре язылган битләреннән беренче ягы орнамент белән һәм алтын йөгертәп бизәлгән. *Тәсмия* кысага алынган, ә сүрәнең исеме бөтенләй башка кеше кулы белән тиз язу ысулын

<sup>1</sup> Мавәраэннәһер дигәндә классик кабул ителгән, ике елга арасына караганда кинрәк территорияләр – Һиндстанның төньягын һәм Әфганстанны да кертеп, мөселман Урта һәм Үзәк Азия территорияләре күздә тотыла.

кулланып язылган, кысасыз гына бирелгән. Шул рәвешчә, нөсхәне төзү эшендә берничә кеше катнашканлыгы ачыклана. *Басмәлә* өчен кысаның фоны берничә вариантта бирелгән: алтынланган үрнәген дә күрергә мөмкин яисә алтынсу төстәге кара белән геометрик бизәкләр (вак ромблардан гыйбарәт чөлтәр) ясалганы һ.б. бар. Шуннысы да мөһим: сүрәнең исеменә, гадәттә, сүрә исеме генә түгел, ул иңгән урын, аятьләр саны да керә. Кайбер кулъязмаларда исемнең бирелеше киңәйтелә: сүрәдәге сүз, хәрәф, рәкәгать саны да куела. Бу нөсхәдәге кыса өстендә кызыл кара белән язылган сүрә исемнәре тизмәсе дә гел үзгәрәп тора. Иң киң бирелгән сүрә исемнәреннән берсе түбәндәгечә: «*Ганкәбут*» сүрәсе, *туксан тугыз<sup>1</sup> аятьтән тора. Мәккәдә иңгән сүрә. 4157 хәрәфтән, 1780 сүздән тора. Сүрәдә 6 әгъшар* (унынчы өлеш), *7 рәкәгать. Аның башы “Рум” сүрәсеннән соң иңгән...?»*. Жүз башланып китә торган аятьнең фоны яшыкелт төстәге чөлтәр сызыклардан гыйбарәт. Кулъязма битендә текст кысасы периметры буйлап, алтынсу карадан зыян күргән урыннар бар.

ЯМҮ тупланмаларындагы XIX гасырга караган калган ике нөсхә тулы түгел. Аларның берсе (39 фонд, сакл. бер. 2234; Коръән тексты – 2:74–68:17) 1973 елгы археографик экспедиция вакытында Пермь өлкәсендә табылган; ул башкаларынан берәз зуррак булуы белән аерылып тора (*бит* үлчәме – 30×16,5 см). Икенче нөсхәнең (39 фонд, сакл. бер. 2234) фондка ничек килеп керүе хакында мәгълүмат юк, үлчәме – 16,5×10,5 см.

Өлеге кулъязмалар барысы да ярым үтә күренмәле Урта Азия кәгазенә язылганнар, алар форматы, каллиграфиясе һәм Коръәннең бүләк итеп бирергә дип эзерләнгән затлы нөсхәләре бизәлешеннән күпкә кайтышрак булсалар да, үзләренә генә хас сәнгатьчә бизәлешләре белән аерылып торалар. Аларның тулы тасвирламасы Татарстан Фәннәр академиясе Г. Ибраһимов исемендәге Тел, әдәбият һәм сәнгать институтының 2022 елда дөнья күргән Коръән каталогында [Гараева, 2023, с. 12–45] бирелде.

Татарстан Республикасы Милли китапханәсендә сакланган 42 Коръәннең икесе (сакл. бер. 854г, 709г) – Урта Азия нөсхәләре, әмма аларның икесендә дә югалган битләр күп. Берсендә<sup>2</sup> *тәсмия* гадәти итеп язылмаган: *басмәләдә*, гадәттә, *син* хәрәфенең соңгы өле-

<sup>1</sup> Кулъязмада аятьләренең саны хаталы күрсәтелгән. 29 нчы «Ганкәбут» сүрәсендә 69 аять. Күчерүче ялгышкан да булырга мөмкин.

Коръән аятьләренең саны, тәртибе турында күп гасырларга сузылган бәхәсләр бүген дә дәвам итә. Ләкин, шуннысы мөһим, 1928 елда Каһирәдә Коръәннең иң борынгы күчәрмәләренә нигезләнеп төзелгән басмасы дөнья күрә. Мөселман галимнәре бер фикергә килеп, басмада аять номерлары куела. Белгечләр тарафыннан алга таба Коръән аятьләренең тәртибе өйрәнелгәндә дә аларның номерларын үзгәртмәү турында карар кабул ителә.

<sup>2</sup> Кулъязма археографик экспедиция вакытында Абитова Нуржиһан Хәлил кызынан (1946 елгы, Ульяновск өлкәсе Иске Кулаткы районы Яңа Земница авылы) кабул итеп алынган. Параметрлары: бит – 14,5×25,2 см; текст – 9×17,5 см; киңлегә – 4,5 см; һәр биттә 13 юл.

ше сузылып языла торган булса, бу нөсхәдә исә «*әр-рахман*» сүзендә хә хәрефе ярты битне алып тора (ТР МК, сакл. бер. 709г). Пөхтә нәсех язуды нөсхәдә кайбер сүрәләрнең исемнәре төшөп калган, ә сарыкызыл кара белән язылганнары кайвакыт исемдә китерелгән мәгълүмат белән аерыла. Аятыләрнең кайда иңгәнлеген һәм санын гадәти искә алып китү урынына кайбер сүрәләрдә исем бик нык киңәйтелгән. Мәсәлән, «*Сүрә Йуныс, Аллаһының сәламе барып ирешсен! Йөз дә тугыз аять. Мәккә сүрәсе. 5567 хәрәфтән тора. 1832 сүздән тора. 15 агъшар (уннан бер өлеш?) һәм тугыз аять. 11 рөкүгъ*».

Саннар хакындагы мәгълүматның бизәлеше билгеле бер кагыйдәләргә буйсынган: бары тик аятыләрнең күләмен күрсәткәндә генә саннар сүз белән язылган, калган статистика гарәп саннары белән бирелгән, кара төстөгә кара белән язылган. Битнең буш калган кырыларында *жүз* структур билгесеннән тыш, *сәбгә* (жиденче өлеш) һәм аның яртысы күрсәтелгән.

Милли китапханә тупланмасындагы Коръән тексты язылган икенче кулъязма (сакл. бер. 859г) нибары 61 кәгаздән гыйбарәт<sup>1</sup>. Шунны искәртик: бу кулъязмада поляларда *жүз* һәм аның яртысын күрсәткән бүленеш билгеләреннән кала һәр ун аять артыннан куелган *гошер* маркерлары да бар.

Казан федераль университеты Фәнни китапханәсенең Кулъязмалар һәм сирәк китаплар бүлегендә Коръәннең 27 нөсхәсе саклана. Әмма чынлыкта, коллекцияләрнең әлегә ябык, эшкәртелә торган тупланмаларын да исәпкә алганда, бу сан, ничиксез, күбрәк, алар хакында мәгълүматлар кулланылышка чыгарылган каталогка кертелмәгән. 27 нөсхәнең дүртесе – Урта Азиядән кайтартылган. Шуларның өчесе – тулы текстлы күчәрмәләр (КФУ ЛФК КСКБ, сакл. бер. 719ар, 431ар, 3101ар), ә безнең көннәргә кайбер югалтулар белән килеп житкән дүртенчесендә (КФУ ЛФК КСКБ, сакл. бер. 2718ар) Коръәннең яртысыннан күбрәк өлеше теркәлгән. Бу нөсхәдәгә «Майдә» (5 нче), «Йуныс» (10 нчы) һәм «Исра» (17 нче) сүрәләре текстларының башлам өлеше алтынсу төс белән бизәп, затлы итеп эшләнгән. Бит башындагы орнаментларда сүрә исемнәре язылмаган, әмма бизәлеш жәһәттеннән алар бик үзгәчлекле. Кулъязмада Коръән тексты тулаем яхшы каллиграфик язуды белән башкарылган, һәр биттөгә текст алтын төстөгә кысага алынган, аятыләрне аерып торган билгеләр шулай ук алтынсу төстә, алтын төстөгә кара белән китап бите кырында *сәждә* урыннары һәм текстның структур бүленеше күрсәтеп барылган. Китаби блокны кабат төпләгән вакытта (Россиядә төпләнгән булуы ихтимал) бизәлгән битләр арасына мамык (микалент) яки папирос кәгазе куеп эшләнгән охшый. Китапның киселеше дә алтынсу төс белән капланган.

Кечкенә форматлы (битнең 1/8 өлеше) нөсхәнең тулы текстлы атрибуциясе бераз шик тудыра (КФУ ЛФК КСКБ, сакл. бер. 3101ар).

<sup>1</sup> Параметрлары: бит – 15,5×21,1 см; текст кысагы – 10,6×16,2 см; кыр киндәге – 2,7 см; биттә 15 юл.



Әлеге нөсхә яшел төскә буялган яхшы сыйфатлы күн белән тышланган, каптырмасы да бар. Кулъязмада Урта Азия кәгазе өчен характерлы булмаган кәгазь кулланылган, шулай ук Коръән текстының *хизеб* дигән өлешләргә (алтмыштан бер өлеш) бүленгәнлеге дә Урта Азия кулъязмаларына хас түгел. Юл араларында *тәжвид* кагыйдәләренен бик күп булуы – Урта Азия нөсхәләре өчен типик күренеш, кабул ителгән атрибуция файдасына сөйли. Коръән текстын күчереп язуда татар нөсхәләренен дә шул ук традициягә таянып эшләнүе билгеле. Кулъязма, күрсен, бизәлергә тиеш булып, ни сәбәпледер, бу эш башкарылмаган.

Текст Коръән өчен гадәти булган кысаларсыз гына бирелгән, беренче сүрәләрдә өстә буш калган урыннар да декорсыз. Кулъязманың Европа төпләнмәләрендә (алар Казанда ясалган булырга да мөмкин) форзац өчен – мәрмәр кәгазь, ә өстәмә форзац бите өчен саргылт-яшел чәчәкләр рәсеме төшкән ачык төстәге декоратив кәгазь кулланылган. Коръән текстының яңа төпләнмәсенә соңрак сүрәләр башланган бит күрсәтелгән саннар язылган фихрист өстәлгән.

1930 елда Казан университеты коллекциясенә мөфти Галимжан Баруди (1857–1921)<sup>1</sup> китапханәсеннән Коръәннең соңрак чорга карый торган тулы текстлы нөсхәсе кергән. Кулъязмада өч урында классик декоратив бизәлеш кулланылган: текст башында, «Исра» сүрәсе башында һәм Коръәннең ахыргы сүрәләре битендә. Текст кысасындагы бизәкнең график схемасы өч урында да бер үк. Каймалап алган бизәк үзәгенен элементлары исә бер-берсеннән аерыла. Китап эчендәге ике битне берләштерә торган кәгазьгә үзгә бизәк төшерелгән: уртада алтынсу фонда бите күрсәтелгән текстлар урнашкан, алар үсемлек орнаментлы тар турыпочмаклы кысага алынган. Текстлы битләр фигураның уртасында, алар сизгез тажлы хәрефне хәтерләтеп торалар; зәңгәр фондагы тажларның очы алтынсу төстәге дуга формалы бизәк белән каймаланган һәм болар барысы композицияне тәэсирле итә.

Сүрәләренен исеме алтын фонга ак төс белән язылган. Текстның беренче, жиденче һәм соңгы юлын артык ачык булмаган яшел төс тә бизәп тора. Бер биттә, гадәттә, 13 юл, әмма китаби блок ахырына биттәге юллар саны кими. Бу кулъязманың цифрлы копиясе КФУ Фәнни китапханәсе сайтына урнаштырылган: <https://repo.kpfu.ru/jsruui/handle/net/21456>.

Казан университетының Фәнни китапханәсендә игътибарны үзенен зурлыгы белән жәлеп итә торган тагын бер Коръән нөсхәсе<sup>2</sup> бар. Ул шулай ук Галимжан Баруди тарафыннан кайтартылган була. Кулъязма бик күп зыян күргән, күп битләре коелган, югалган. Аны Казанда реставрацияләгәннәр, күк төстәге кәгазьдә кабат торгызылганнар. Ертылган урыннарын ныгыткан вакытта һәм төпләмне яңартканда

<sup>1</sup> Татар галиме, «әд-Дин вә әл-әдәб» журналының нашире, Үзәк Диния нәзарәте мөфтие.

<sup>2</sup> Үлчәмнәре буенча кулъязмалар бер зурлыкта (КФУ ЛФК КСКБ, сакл. бер. 431ар һәм ТР ММ, сакл. бер. КП-106026/а).

китаби блок читләре бик нык киселгән, хәтта кайвакыт текст кысага терәлеп үк тора. Кәгазьне ямап, ертык урыннарны кискәндә текстның бик күп структур һәм сәждә-рөкүгъ билгеләре югалган. Сакланып калган өлешләре буенча нөсхәнең бизәлешендә төрле төстәге орнаментларны күрергә мөмкин, һәр *жүздән* соң аять фрагментларының алтынга охшаган кара белән аерымланганлыгын чамаларга була. Аятьләренң бу өлешендәгә сүзләр алтынсу кара белән бик нәзек итеп язылган, аннан кара кара белән әйләндереп алынган. Сүрәләренң исеме кысалап бирелгән. *Аллаһ* сүзе бөтен урында кызыл кара белән язылган. Нөсхәнең кабат торгызылган өлешенең каллиграфиясе оригиналь язу белән чагышмый. Кулъязманың элекке текстында юл араларында Коръән сүзләренең фарсыча аңлатмалары бирелә, ә яңартылган өлешендә әлегә алым кабатланмый. Гадәти булмаган язуы гарәп каллиграфиясе кагыйдәләренә буйсынмый. Китаби блокның үлчәме, бизәлеше һәм күчәрүченә почеркы буенча Коръәннең Татарстан Республикасы Милли музеенда сакланган һинд-әфган нөсхәләре арасында шактый охшашлык табарга мөмкин.

Татарстан Республикасы Милли музеенда Коръәннең өч нөсхәсе исәптә тора. Аларның икесе – Мавәраэннәһер кулъязмалары – Коръәннең Казандагы кулъязмалары арасында иң матур һәм иң кызыклыларыннан санала.

Боларның берсе (ТР ММ, сакл. бер. КП-115397) – XVII гасыр ахыры – XVIII гасыр башында күчәрелгән кулъязма, аны музейга 1951 елда мәшһүр китап сөюче һәм сирәк китаплар жыючы Александр Модестович фон Вилькенның (1874–1934) хатыны Вера Петровна Вилькен бүләк иткән. Коръән тексты классик стильдәгә сәнгати бизәлештә бирелгән. Кулъязманың берәз бозылган урыннары да булган, ул 1980 елларда Мәскәүдә академик И.Э. Грабарь исемендәгә Бөтенроссия сәнгать фәнни-реставрация үзәгендә яңартылган. Ләкин реставрация вакытында кайбер декор билгеләре һәм текстның фоны тулысынча торгызылмаган. Тәүге сүрә һәм «Бәкара» сүрәсе текстының алгы өлешендәгә бизәгә, мәсәлән, беренчел рәвешеннән күп үзгәргән. Текст укылса да, орнамент өлеше дымнан зыян күргән. Беренче сүрәләренң исемнәре бу нөсхәдә үсемлек орнаменты белән кысаланган. Беренче «Фатиха» сүрәсе тулысынча китап эчендәгә ике битне алып тора. Текст кысасы эчке яктагы фигуралы медальоннар белән өч өлешкә бүленгән. Югары бүлемнәрдә уң яктан – «Фатиха» сүрәсенә исеме, сулда иңгән урыны һәм аятьләр саны китерелгән; үзәктәгә эре секция-медальоннарда уңда – «иййәкәкә нәгбүдү вә иий-әкәкә» (1:5) дип бетә торган беренче аятьләр; сулда – сүрәнең калган 5–7 нче аятьләре. Аскы бүлемдәгә медальоннарда 56 нчы «Вақыйга» сүрәсенә 79–80 нче аятьләре язылган, уңда – «ләә йәмәссүһү илләл-мүтаһһәрүүн» («Аңа чистарынганның гына кагылырга хакы бар») (56:79), сулда – «тәнзиилүм мир-рабби-л-гәәләмиин» («Ул дөньялар хакиме тарафыннан индерелгән») (56:80). «Бәкара» сүрәсе беренче ике биттән соң башланып китә. Уң як биттә беренче тугыз

аять урнашкан<sup>1</sup>. Сүрә исеме бай бизэлгән декоратив гонван астындагы кысага куелган. Калган сүрә исемнәренә кысалары шактый таррак, үлчәме кечерәк. Исем кую өчен калдырылган урынның фоны нечкә каләм белән юка гына итеп төшерелгән төрле төстәге үсемлек орнаментыннан гыйбарәт. Әлеге фонда сүрә исемнәре ак кара белән язылган. Аятыларне бер-берсеннән алтын төстәге алты тажлы эре бизәк аерып тора. Кайвакыт шундый ук бизәк биш я ун аяты саен текст бирелгән кыса тышындагы кырда да ясалган. *Басмала* бер юлга сузып язылган, *син* хәрәфенә «койрык өлеше» юлның дүрттән өч өлешен биләп тора. Коръәннең азагында, *басмаләдән* соң, текстсыз гына тагын бер горизонталь кыса китерелгән. Мондый ысул текстның төрле өлешләрендә, күрәсә, бушлыкны каплап тору өчен кулланылган. «Нас» сүрәсе бизәлешендә игътибарны өстәмә декор жәлеп итә. Анда сүрәнең соңгы сүзә аерым кысага алынган. 114 нче сүрәдән соң, Коръәнне укып бетергәч кылынырга тиешле доганың исеме китерелә. Текстны исә алдагы биттән башланып, ул үзенә бизәлешә белән Коръән текстны бизәлешеннән нәфислегә, затлырак булуы белән аерылып тора.

ТР Милли музейе (сакл. бер. КП-106026/а) тупланмасындагы икенче кулъязма да бик кызыклы. Аның кайдан керүе хакында мәгълүмат юк. Якынча, XVIII–XIX гасырлар нәсхәсе дип билгеләнә. Аксыл-көрән төстәге кәгазьнең сыйфатына караганда, ул Төньяк Һиндстан һәм Әфганстаннан килгән булырга тиеш. Кулъязманың югалган битләре, ертылган урыннары XIX гасырда Урта Азиядә реставрацияләнгән. Тышлыгын Казанда китап төпләүче Сәххәф Мөхәммәд-гали Болгари (1839) яңарткан. Реставрация вакытында, бәлки Урта Азиядә үк, кулъязманың китаби блогы, 7,6–7,8 см калдырып, берәз киселгән. Шул вакытта кулъязма читендәге декоратив бизәлгән медальоннар да (шәмсияләр) кыскартылган, киселгән. Моннан чыгып, кулъязманың оригиналында кыр киңлегә 2–2,5 см га артыграк, текст кырыенда калдырылган урын 10 см тирәсе булган, дип фикер йөртәргә нигез бар. Югалган битләр ярим үтә күренмәле Сәмәркәнд кәгазе белән алыштырылган (1–5, 193, 391–395 битләр), текст гадәти каллиграфия нәсех белән бирелгән, ул кулъязманың оригиналь язуыннан бик нык аерылып тора. Кулъязма үзенә үлчәмә<sup>2</sup> һәм күләмә<sup>3</sup> белән үзенчәлекле. Игътибарны иң нык жәлеп иткәнә – аның декоратив бизәлешә һәм язу рәвешә. Хәрәфләрнең горизонталь күренешә кин итеп, ә вертикаль өлешә бик нәсех *нәсех* белән язылган. *Фәтхә, кәс-*

<sup>1</sup> Кулъязмаларның алдагы ике битендә гадәттә Коръәннең беренче ике сүрәсе языла: уң якта – «Фатиха» сүрәсе, сулда «Бәкара» сүрәсенә беренче биш аяте китерелә. Кайбер кулъязмаларда дүрт аяты бирү очраклары бар. Коръәннең элгәреге Казан басмаларында да дүрт аяты урын ала.

<sup>2</sup> ТР ММ, сакл. бер. КП-106026/а. Параметрлары: тышлыгы – 30,5×42,5 см; төпләнмәсе – 8 см; китап блогы төпләмәсенә калыңлыгы – 4 см; бите – 30,5×41,8 см; текст кысасы – 20,5×29,3 см.

<sup>3</sup> ТР ММ, сакл. бер. КП-106026/а. Параметрлары: китап блогы төпләмәсендә барлыгы 398 б.; Коръән текстны – Б. 16–395а.



*рә, дамма, сөкүн, тәшдид, сыйла* билгеләрен кара төстәге нәзек каурый белән гадәти булмаган озынча формада язганнар. Кулъязманың оригиналь өлешендә текст кысаланган, кысасы төсле каралар белән сызылган, сулдан уңга – зәңгәр-шәмәхә, жирән, кара, алтын, яшел сызыклар. Коръән кулъязмаларында сүрә исемен кысага алу еш очрый. Бу нөсхәдә исә, сүрәнең исеми кысага алынмыйча, кызыл кара белән алдагы сүрәнең соңгы сүзләре белән бер юлда язылып киткән.

Югарыда күрсәтеп узганча, сүрә исеми тезмәсендә аның иңгән урыны һәм аятьләре саны китерелгән. Шунысы да күзгә ташлана: Коръән текстын башкарган останың кулы белән чагыштырганда, сүрә исеми каллиграфик яктан йомшаграк башкарылган. Гадәттә, *тәсмия* (икенче сүз белән әйткәндә *басмәлә*) һәм *жүз* башындагы аять кысага алына. *Басмәлә* кысасы өч тигез өлештән тора, кысаның уң һәм сул яклары вак чәчәк орнаментлы; *басмәлә* үзе урта өлештә кара кара белән китерелә. *Син* хәрәфенең «койрык өлеше» 1 см га озынрак, тезмәдәге *Аллаһ* сүзе кызыл кара белән *би-сми* сүзендәге *мим* хәрәфе өстендә бирелгән. *Жүз*ләр башындагы аятьләре кысасы *басмәлә* кысасы кебек өч өлешкә бүленгән: уң һәм сул яклардагы өлешләр уртадагысыннан кечерәк һәм төрле төстәге вак чәчәк орнаменты белән бизәлгән. Уртада кызыл кара белән язылган аять текстны урнашкан.

*Тәсмия* һәм *жүз* башы аятьләре кысалары кулъязма читендә дәвам ителәп, зур чәчәк бутоны кебек, төсле-төсле декоратив медальон белән тәмамлана. Медальоннарның кайбер өлешләренә алтын йөгертелгән. Күп медальоннарның уртасына *сәждә* яки *рөкүгъ* кылу билгесе төшерелгән.

Сүрәнең башы белән *жүз* башы туры килгән очракта кыса икеләтелгән: беренчесендә *басмәлә* билгесе булса, икенчесендә сүрә аяте язылган була. Мәсәлән, 46 нчы «Әхкаф» сүрәсе, 58 нче «Мүжәдәлә», 67 нче «Мүлк» һ.б. шундый тәртиптә күчерелгән.

Коръән текстында сүрә исеменнән, тәжвид кагыйдәләре билгеләреннән, *жүз* башларынан тыш, *Аллаһ* сүзенең кызыл кара белән язылуы күзгә ташлана. Шулай ук *Ибраһим, Адәм, Муса, Исхак, Гайсә* пәйгәмбәрләр, *Мәрьям Ана* исеменнән дә кызыл кара белән аерымланган. Кулъязманың кырыяларында Коръән текстына ияреп килә торган структур (*жүз, нисыф, рубгъ*), һәм уку (сирәк куела торган тәжвид билгеләре), һәм гыйбәдәт кылу тәртибе билгеләре (*сәждә, рөкүгъ*) тиешле конфигурацияле картуш эченә язылган. Текст читендә ачык төстәге турыпочмаклы яки квадрат орнаментта *вәкыф мәнзил* (Коръәннең жидедән бер өлеше) билгеләре күрсәтелә барган (кулъязманың тулы тасвирламасы: [Гараева, 2022, с. 189–194]).

«Казан Кремле» музей-тыюлыгы фондларында Коръәннең барлыгы өч нөсхәсе саклана, берсенең караханилар (IX–XIII гасыр башы) чорына караганлыгы ачыкланды.

Казан университеты тупланмасындагы Коръән нөсхәсе (сакл. бер. 719ар) – Мавәрәэннәһердән кайткан тулы текстлы ун Коръән

арасында иң камиле һәм оригиналь эшләнеше тулысынча сакланганы дип әйтергә мөмкин. Милли музей тупланмаларының икесе дә, реставрацияләнгән булуларына карамастан, шулай ук әһәмиятле саналалар. Һинд-әфган традицияләрен саклап, бизәп төзелгән кулъязманы (сакл. бер. КП-106026/а) Казан университеты кулъязмасы (КФУ ЛФК КСКБ, сакл. бер. 431ар) белән янәшә куярга мөмкин, күләме белән алар икесе дә зур Коръәннәрдән санала.

Мавәраэннәһәрдән кайткан кулъязма Коръәннәрен күбесе, бигрәк тә кечерәк форматтагылары, татарлар арасында аеруча популяр булган. Кагыйдә буларак, Коръән битенең чит-читләренә өстәмә билгеләр ясалган. Кайвакыт андый өстәмәләр кызыл кара кулланып, каллиграфик язу белән бирелгән. Өстәмәләренң бер өлеше Коръәннең Казан басмасын кабатлый.

Казан фәнни үзәкләре фондларында саклана торган Коръән нөсхәләренә ясаган күзәтүбезгә өстәп, шуны әйтергә кирәк: мондый эзләнүләренң потенциалы бик зур, әле алга таба да ачыклыклар, төгәлләкләр күп кертелер. Урта Азия һәм татар кулъязмаларында кулланылган *тәжсүид* кагыйдәләренң билгеләрен аерым өйрәнү таләп ителә. Коръәннең Урта Азия һәм татар нөсхәләрендә утыздан артык *тәжсүид* билгесе аерымланган, ә күп кенә билгеләренң мәгънәсе, Е.А. Резван искәрткәнчә [Резван, с. 478], я онытылган, я аңлашылып бетми.

Гомумән, Казан фәнни үзәкләре фондларындагы Мавәраэннәһәрдән кайткан Коръән нөсхәләре – мөселман дөнъясында һәм Россия империясе чикләрендә барган китап алмашының бары бер генә ягы. Алар мөселман классификациясенә нигезләнгән гыйлемнәренң киң спектрның чагылдыра, Идел буе һәм Үзәк Азия мөселманнарының мәдәни багланышлары хакында сөйләләр.

### Әдәбият

*Васильева О.В.* Нить жемчуга: Иранское книжное искусство XIV–XVII веков в собрании Российской национальной библиотеки. СПб.: Изд-во «Российская национальная библиотека», 2008. 131 с.

*Гараева Н.Г.* Татарская рукописная традиция: Кораны в собрании ИЯЛИ им. Г. Ибрагимова АН РТ. Каталог. Казань: ИЯЛИ, 2022. 224 с.

*Гараева Н.Г.* Грани мусульманской книжности Казани. Каталог // Памятники исламской культуры в собрании Национального музея Республики Татарстан. Казань: Заман, 2023. С. 12–45.

*Гилязутдинов С.М.* Описание рукописей Корана из хранилища Центра письменного и музыкального наследия ИЯЛИ им. Г. Ибрагимова Академии наук РТ. Казань, 2013. 92 с.

*Ласикова Г.* Мусульманская рукописная книга от переплёта до колофона. URL: [http://mardjanifoundation.tilda.ws/muslimhandwrittenbook?fbclid=IwAR2\\_ug4s0KEskVjbEMyewACsxdMjw-Je3VVMub5ET1HL5yP\\_v8aiyJ7WTNw](http://mardjanifoundation.tilda.ws/muslimhandwrittenbook?fbclid=IwAR2_ug4s0KEskVjbEMyewACsxdMjw-Je3VVMub5ET1HL5yP_v8aiyJ7WTNw) (Время обращения: 10.11.2023.)

*Резван Е.А.* Коран и коранистика в России // Ислам. Историографические очерки. М.: Наука, 1991. С. 15.

*Резван Е.А.* Коран и его мир. СПб.: Петербургское востоковедение, 2001. 608 с.: 1 л. ил.

*Саламех Х.* Манускрипты Корана в исламском музее ал-Харам аш-Шариф в Иерусалиме. М.: ИД «Магистр-Пресс», 2004. 206 с.

*Ястребова О.М.* Особенности художественного оформления списков Корана. Режим доступа: <https://expositions.nlr.ru/ve/RA3999/rukopisnye-korany-oformlenie>

The Qur'an and Calligraphy. A Selection of Fine Manuscript Materials. London: Bernard Quaritch. Catalogue 1213. 145 p.

Islamic manuscripts. Leaves. Islamic manuscripts. Texts. London: Bernard Quaritch. Catalogue 1366.

*Stoilova A., Ivanova Z.* The Holy Qur'an through the Centuries. A Catalogue of the Exhibition of Manuscripts and Printed Editions preserved in the SS Cyril and Methodius National Library. Sofia, February 1995. 64 p.

Handlist of Manuscripts in the Library of Makkah al-Mukarramah. Qur'an & Qur'an sciences. Prepared by Muhammad al-Habib al-Hilah. London: al-Furqan Islamic Heritage Foundation, 1994. – 145 pp. (на араб. яз).

*Гәрәева Нурия Габделәхәт кызы,  
ТР ФА Г. Ибраһимов исемендәге Тел, әдәбият  
һәм сәнгать институтының Язма мирас үзәге  
өлкән фәнни хезмәткәре*